

भारत सरकार
जल शक्ति मंत्रालय
पेयजल एवं स्वच्छता विभाग

विषय: पेयजल एवं स्वच्छता विभाग के संबंध में जुलाई, 2020 माह का मासिक सार।

सामुदायिक शौचालय अभियान (एसएसए)

इस पूरे माह के दौरान राज्यों में सामुदायिक शौचालय अभियान (एसएसए) 2020 में अच्छी प्रगति देखी गई। दिनांक 15 जून, 2020 को इसकी शुरुआत से अब तक 10,000 सामुदायिक स्वच्छता परिसर निर्मित किए गए हैं। दिनांक 07.07.2020 को राज्यों/ केन्द्र शासित प्रदेशों को अभियान अवधि (15 सितंबर, 2020 तक) के दौरान सामुदायिक स्वच्छता परिसरों (सीएससी) का निर्माण करने और उसके प्रबंधन के लिए जिलों और गांवों को प्रेरित करने के महत्व पर पुनः बल देते हुए एक एडवाइजरी जारी की गई। इसके अलावा, एसबीएम (जी) और मनरेगा के साथ तालमेल करके समुदाय स्वच्छता परिसरों का निर्माण करने के संबंध में भी एक एडवाइजरी जारी की गई।

खुले में शौच मुक्त (ओडीएफ) प्लस गांवों की घोषणा

दिनांक 29.07.2020 को नई दिल्ली में प्रातः 11 बजे खुले में शौच मुक्त (ओडीएफ) प्लस गांवों की घोषणा की प्रक्रिया पर एक ऑनलाइन सेमिनार आयोजित किया गया। इस ऑनलाइन सेमिनार में 13 राज्यों/ केन्द्र शासित प्रदेशों से लगभग 500 राज्य/ जिला अधिकारियों में भाग लिया, इसमें अनुपालन किए जाने वाली प्रक्रिया और ओडीएफ प्लस गांवों की घोषणा के समय जांच हेतु निर्धारित मर्कों पर एक विस्तृत प्रस्तुति दी गई।

स्वच्छ भारत मिशन (ग्रामीण) की निगरानी

दिनांक 15.07.2020 को दोपहर बाद 03:00 बजे बेसलाइन में रह गए परिवारों (एलओबी), शौचालय निर्माण से कोई वंचित न रह जाए (एनओएलबी) तथा सामुदायिक स्वच्छता परिसरों (सीएससी) आदि की समीक्षा के लिए आंध्र प्रदेश, असम, बिहार, गुजरात, झारखंड, कर्नाटक, महाराष्ट्र, ओडिशा, राजस्थान, तेलंगाना, उत्तर प्रदेश, पश्चिमी बंगाल राज्यों में एसीएस/प्रधान सचिव/ग्रामीण स्वच्छता के प्रभारी सचिव एवं मिशन निदेशकों के साथ वीडियो कॉन्फ्रेंसिंग आयोजित की गई।

दिनांक 16.07.2020 को प्रातः 11:00 बजे बेसलाइन में रह गए परिवारों (एलओबी), शौचालय निर्माण से कोई वंचित न रह जाए (एनओएलबी) तथा सामुदायिक स्वच्छता परिसरों (सीएससी) आदि की समीक्षा के लिए झारखंड राज्य में ग्रामीण स्वच्छता के प्रभारी मुख्य सचिव तथा प्रधान सचिव और सभी जिला कलेक्टरों के साथ वीडियो कॉन्फ्रेंसिंग आयोजित की गई।

जल जीवन मिशन और स्वच्छ भारत मिशन ग्रामीण की समीक्षा और दौरे

निम्नलिखित तिथियों को स्वच्छ भारत मिशन तथा जल जीवन मिशन की प्रगति की समीक्षा के लिए क्षेत्रीय दौरे किए गए:

- कर्नाटक – 6-7 जुलाई, 2020
- उत्तराखंड – 19 जुलाई, 2020
- आनंद, गुजरात – 23-24 जुलाई, 2020

आनंद में सचिव, पेयजल एवं स्वच्छता विभाग ने राष्ट्रीय डेयरी विकास बोर्ड के निजी तथा सामुदायिक बायोगैस संयंत्रों का भी दौरा किया जहां मवेशियों के मल तथा कृषि अपशिष्ट को बायोगैस तथा बायो उर्वरक में परिवर्तित किया जाता है।

जल जीवन मिशन के लिए वार्षिक कार्य योजना (2020-21)

वर्ष 2024 तक शत प्रतिशत कार्यशील घरेलू नल कनेक्शन उपलब्ध कराने और ग्रामीण जल आपूर्ति कार्यक्रमों के लिए वार्षिक कार्य योजना (2020-21) तथा जल जीवन मिशन के समय पर कार्यान्वयन किए जाने की समीक्षा हेतु 4 जुलाई, 2020 से 30 जुलाई, 2020 तक जल शक्ति मंत्री द्वारा हिमाचल प्रदेश, हरियाणा, असम, उत्तर प्रदेश, मणिपुर, त्रिपुरा, जम्मू एवं कश्मीर, लद्दाख, मेघालय, केरल राज्यों/ केन्द्र शासित प्रदेशों के मुख्यमंत्रियों/ एलजी के साथ वीडियो कॉन्फ्रेंस बैठकें की गईं।

प्रधानमंत्री द्वारा शिलान्यास

23 जुलाई, 2020 को प्रधानमंत्री द्वारा मणिपुर जल परियोजना का शिलान्यास किया गया।